

नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, आश्विन २ गते २०२७ साल [अतिरिक्ताङ्क २२

श्री ५ को सरकार

सूचना तथा प्रसार मन्त्रालय

श्री ५ को सरकारले बनाएको निम्नलिखितबदोजिमको छापाखाना र प्रकाशन रजिष्ट्रेशन (पाँचौं संशोधन) नियमावली, २०२७ सर्वसाधारणको जानकारीको जागि प्रकाशित गरिएको छ ।

छापाखाना र प्रकाशन रजिष्ट्रेशन (पाँचौं संशोधन) नियमावली, २०२७

छापाखाना र प्रकाशन रजिष्ट्रेशन ऐन, २०१६ को दफा २७ ले दिएको अधिकार प्रयोग गरी श्री ५ को सरकारले यी नियमहरू बनाएको छः—

१. संक्षिप्त नाम र प्रारम्भः— (१) यी नियमहरूको नाम “छापाखाना र प्रकाशन रजिष्ट्रेशन (पाँचौं संशोधन) नियमावली, २०२७” रहेको छ ।

(२) यो नियमावली तुरुन्त प्रारम्भ हुनेछ ।

२. मूल नियमावलीको नियम ३ मा संशोधनः— मूल नियमावलीको नियम ३ को उपनियम (३) पछि निम्नलिखित उपनियम (४) थिएको छ :—

“(४) यस नियम अन्तर्गत छापाखाना राख्न प्रमाणपत्र पाएका व्यक्तिले सो

(१)

आधिकारिकता मुद्रण विभागबाट प्रमाणित गरिएपछि संतुष्ट हुनेछ।

प्रमाणपत्र पाएको मितिले ६ मङ्गीनाभित्र छापाखाना राखिसक्नुपर्छ । सो बमोजिम नराखेमा पाएको प्रमाणपत्र स्वतः खारेज हुनेछ ।”

३. मूल नियमावलीको नियम ४ मा संशोधनः— मूल नियमावलीको नियम (४) को उपनियम (४) पछि निम्नलिखित उपनियम (५) थपिएको छः—

“(५) यस नियम अन्तर्गत समाचारपत्र वा समाचारपत्रिका छापी प्रकाश गर्ने प्रमाण-पत्र पाएका व्यक्तिले सो प्रमाणपत्र पाएको मितिले ३५ दिनभित्र समाचारपत्र वा समाचारपत्रिका प्रकाश गरिसक्नुपर्छ । सो बमोजिम समाचारपत्र वा समाचारपत्रिका प्रकाश गर्ने नसकेमा पाएको प्रमाणपत्र स्वतः खारेज हुनेछ ।”

भाजाले—

मि. सु. प्रकाशमान सिंह,
श्री ५ को सरकारको का. मु. सचिव ।

मुद्रण विभाग